

आईआईटी, आईआईएम जैसे संस्थानों में जाएंगे सरकारी स्कूलों के 965 छात्र

इंदौर | DB Star

शहर के 40 सरकारी स्कूलों के करीब 965 छात्र आईआईटी, आईआईएम जैसे बड़े संस्थानों का भ्रमण करेंगे। ये छात्र वहां पढ़ रहे छात्रों के अनुभव जानेंगे। साथ ही वहां पढ़ाने वाले शिक्षकों से भी रूबरू होंगे। स्कूल में पढ़ाई के दौरान ही यह छात्र आगे की दिशा तय करने के लिए इन संस्थानों का माहौल भी देखेंगे।

स्कूल शिक्षा विभाग शैक्षणिक भ्रमण योजना के तहत इंदौर के करीब 40 सरकारी स्कूलों के छात्र-छात्राओं

को 12वीं की पढ़ाई पूरी करने के बाद आगे की योजना बनाने के लिहाज से आईआईटी, आईआईएम, सेज यूनिवर्सिटी, ओरिएंटल यूनिवर्सिटी, अरबिंदो मेडिकल कॉलेज जैसे बड़े संस्थानों का भ्रमण कराएगा। प्रत्येक विजिट में 200 से 300 छात्र शामिल होंगे। पहला शैक्षणिक भ्रमण नवंबर के पहले के पहले सप्ताह में आईआईटी में होगा। इसमें करीब 300 बच्चों को आईआईटी दिखाई जाएगी। छात्रों के वहां तक आने जाने के साथ नाश्ते और भोजन की व्यवस्था स्कूल शिक्षा विभाग की तरफ से की जाएगी। इसके

लिए प्रति छात्र 200 रुपए के हिसाब से बजट अलॉट हो गया है। शैक्षणिक भ्रमण के दौरान छात्रों के फोटो खींचने की व्यवस्था भी स्कूल की तरफ से होगी। साथ ही कुछ चुनिंदा छात्रों को मोमेंट भी दिए जाएंगे। खास बात यह है कि इस शैक्षणिक भ्रमण पर चुनिंदा छात्रों को ही भेजा जा रहा है इसलिए जो छात्र शैक्षणिक भ्रमण कर लौटेंगे वे विद्यालय में अपने साथी छात्रों को इसके अनुभव सुनाएंगे और उनके फोटो भी दिखाएंगे ताकि बाकी छात्र बिना वहां जाए ही आईआईटी, आईआईएम जैसे संस्थानों के बारे में विस्तृत जानकारी ले सकें।

शैक्षणिक भ्रमण योजना
अभी से सीखेंगे इंजीनियर
और मैनेजर बनने के फंडे

नवंबर में करवाएंगे भ्रमण

सरकारी स्कूलों में पढ़ने वाले छात्रों को हम आईआईटी, आईआईएम जैसे कुछ बड़े संस्थानों का शैक्षणिक भ्रमण करा रहे हैं। कोरोना के बाद यह भ्रमण अब होने जा रहा है। हमारी कोशिश है कि छात्र अभी से इन संस्थानों के बिषय में जान सकें ताकि 12वीं की पढ़ाई पूरी करने के बाद उनमें भी इन संस्थानों में पढ़ने की इच्छा जागृत हो और वे इसी दिशा में अपनी मेहनत कर सकें।
नरेंद्र जैन, एडीपीसी शिक्षा विभाग